

शासन निर्णय क्रमांक:पवन-२००९/प्र.क्र.१३७८/ऊर्जा-७
दिनांक १७ फेब्रुवारी, २००९ मध्ये सुधारणा. पवनऊर्जा
प्रकल्पाच्या अवजड यंत्रसामुग्रीमुळे नादुरुस्त झालेल्या
सार्वजनिक बांधकाम विभाग/ जिल्हा परिषद यांच्या
अखत्यारीतील इतर जिल्हा मार्ग(इजिमा) आणि ग्रामीण
मार्ग (ग्रामा) यांच्या दुरुस्तीबाबत.

महाराष्ट्र शासन

उद्योग, उर्जा व कामगार विभाग

शासन निर्णय क्रमांक: अपाऊ-२०१३/प्र.क्र.१२१/ऊर्जा-७,

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

तारीख: २१ ऑगस्ट, २०१३.

वाचा —

- १) शासन निर्णय क्रमांक: एनसीपी-१०९७/सीआर-५७/ऊर्जा-७, दिनांक १२ मार्च, १९९८.
- २) शासन निर्णय क्रमांक: पवन-२००४/प्र.क्र.१२७४/ऊर्जा-७, दिनांक २६ फेब्रुवारी, २००४.
- ३) शासन निर्णय क्रमांक: अपाऊ-२००७/प्र.क्र.६९३/ऊर्जा-७, दिनांक १४ ऑक्टोबर, २००८,
- ४) शासन निर्णय क्रमांक: पवन-२००९/ प्र.क्र.१३७८/ऊर्जा-७, दिनांक १७ फेब्रुवारी, २००९.
- ५) शासन निर्णय क्रमांक: : पवन-२००९/प्र.क्र.१४६७/ऊर्जा-७, दिनांक २६ नोव्हेंबर, २००९
- ६) शासन निर्णय क्रमांक: : पवन-२०१०/प्र.क्र.१३४/ऊर्जा-७, दिनांक १४ जुलै, २०१०.

प्रस्तावना —

अपारंपरिक ऊर्जा स्रोतांपासून ऊर्जा निर्मितीचे नवीन धोरण-२००८ शासन निर्णय क्र. अपाऊ-२००७/प्र.क्र.६९३/ऊर्जा-७, दि. १४ ऑक्टोबर, २००८ अन्वये जाहीर करण्यात आले असून त्या अंतर्गत शासन निर्णय क्र.पवन-२०१०/प्र.क्र.१३४/ऊर्जा-७, दि. १४ जुलै, २०१० अन्वये कार्यपद्धती जाहीर

करण्यात आली आहे. तसेच पवनऊर्जा प्रकल्पांसाठी होणाऱ्या वाहतुकीमुळे बाधित झालेले रस्ते पूर्वस्थितीत आणणे/दुरुस्त करणे यासंदर्भात शासन निर्णय क्र. पवन-२००९/प्र.क्र.१३७८/ऊर्जा-७, दि. १७ फेब्रुवारी, २००९ व शासन निर्णय क्र. पवन-२००९/प्र.क्र.१४६७/ऊर्जा-७, दि. २६ नोव्हेंबर, २००९ निर्गमित करण्यात आले आहेत.

दरम्यान सार्वजनिक बांधकाम विभाग/जिल्हा परिषद यांच्या अखत्यारितील रस्त्यांवरून पवनऊर्जा प्रकल्पाच्या अवजड यंत्रसामुग्रीची वाहतूक झाल्यामुळे वापरातील रस्ते नादुरुस्त झाल्याबद्दल शासनाकडे व महाऊर्जाकडे तक्रारी प्राप्त झाल्या आहेत. सदर विषयाचे निराकरण करण्यासाठी विविध स्तरांवर वेळोवेळी बैठका घेण्यात आल्या असून त्यामध्ये विचार विनिमय करण्यात आला आहे.

त्या अनुषंगाने पवनऊर्जा प्रकल्पाच्या अवजड यंत्रसामुग्रीच्या वाहतुकीमुळे नादुरुस्त झालेल्या सार्वजनिक बांधकाम विभाग/जिल्हा परिषद यांच्या अखत्यारितील इतर जिल्हा मार्ग (इजिमा) (Other district roads) (ODR) आणि ग्रामीण मार्ग (ग्रामा) (Village roads) (VR) दर्जाचे रस्ते पूर्वस्थितीत आणण्यासाठी/दुरुस्तीसाठी शासन निर्णय निर्गमित करण्यात आला असून त्याविषयी समिती गठित करण्यात आली आहे. त्यावरील कार्यवाहीसाठी विविध स्तरांवर विचार विनिमय करण्यात आला असून पवनऊर्जा प्रकल्प रस्ते दुरुस्ती समितीच्या शिफारशीच्या अनुषंगाने व संदर्भ क्र.३ व ४ येथे नमूद केलेल्या शासन निर्णयातील तरतुदीबाबत अधिक सुसूत्रता आणण्याच्या दृष्टीने पुढीलप्रमाणे सूचना निर्गमित करण्यात येत आहेत.

शासन निर्णय—

पवनऊर्जा प्रकल्प परिसरात पवनऊर्जा प्रकल्प उभारणीच्या वेळी अवजड यंत्रसामुग्रीचे वाहतुकीमुळे बाधित व नादुरुस्त झालेल्या सार्वजनिक बांधकाम विभाग व जिल्हा परिषद यांच्या अखत्यारितील इतर जिल्हा मार्ग (Other District Roads) (ODR) आणि ग्रामीण मार्ग (ग्रामा) (Village Roads) (VR) दर्जाच्या रस्त्यांचे सार्वजनिक बांधकाम विभाग व पवनऊर्जा प्रकल्प विकासक यांचेकडून संयुक्त सर्वेक्षण करून सार्वजनिक बांधकाम विभागाकडून अंदाजपत्रके तयार करण्यात यावीत. त्याबाबत पडताळणी महाऊर्जाकडून करण्यात यावी. पवनऊर्जा प्रकल्प यंत्रसामुग्रीचे वजन, परिसरातील

भूस्तराबाबत योग्य माहिती तयार करावी व रस्ते दुरुस्तीनंतर दोष निवारण दायित्व कालावधी हा २ वर्षांचा गृहित धरून जिल्हा दर सूचीनुसार (DSR) कामाची अंदाजपत्रके तयार करावी. दुरुस्त केलेले रस्ते कमीत कमी २ वर्षे सुस्थितीत राहतील याबाबत दक्षता घ्यावी. २ वर्षांच्या दोष निवारण दायित्व कालावधीनंतर ज्या यंत्रणेच्या अखत्यारित सदर रस्ते आहेत त्या यंत्रणेकडे या रस्त्यांच्या देखभाल व दुरुस्तीची जबाबदारी राहिल. सदर विषयाचे महत्व व कार्यवाहीमधील व्यवहार्यता लक्षात घेता रस्ते पूर्वस्थितीत आणण्यासाठी / रस्ते दुरुस्तीसाठी प्रति कि.मी. १० लाखाची मर्यादा वगळण्यात येऊन या कामांसाठी जिल्हा दर सूचीनुसार तयार केलेल्या अंदाजपत्रकाप्रमाणे कामांना लागणारा खर्च अनुज्ञेय करण्यात येत आहे.

सदर बाबींसाठी लागणारा निधी महाऊर्जाकडे प्रकल्प विकासकांनी जमा केलेले रस्ते दुरुस्ती शुल्क तसेच शासनाकडून मिळणारा हरित ऊर्जा निधी यामधून महाऊर्जामार्फत सार्वजनिक बांधकाम विभागास निधी उपलब्ध करण्यात यावा. राज्यस्तरीय पवनऊर्जा प्रकल्प रस्ते दुरुस्ती समिती यांनी रस्ते पूर्वस्थितीत आणणे/रस्ते दुरुस्ती करणे याबाबत तयार केलेल्या अंदाजपत्रकांची तांत्रिक व वित्तीय दृष्टीने पडताळणी करून मंजुरीसाठी शिफारस करावी. समितीच्या पडताळणी अंती मंजुरीसाठी केलेल्या शिफारशीच्या अनुषंगाने या कामांना लागणाऱ्या खर्चास महाऊर्जाकडून मंजुरी देण्यात यावी. सदर कामे सार्वजनिक बांधकाम विभागाकडून करण्यात यावी. कामात सुसूत्रता राखण्याच्या दृष्टीने जिल्हा परिषदेच्या अखत्यारितील रस्ते पूर्वस्थितीत आणण्याची/रस्त्यांच्या दुरुस्तीची कामे सार्वजनिक बांधकाम विभागाने संबंधित जिल्हा परिषद यांचे नाहरकत प्रमाणपत्र घेऊन करावीत.

पवनऊर्जा प्रकल्प परिसरातील अवजड यंत्रसामुग्रीच्या वाहतुकीमुळे बाधित/नादुरुस्त झालेले रस्ते पूर्वस्थितीत आणणे/रस्ते दुरुस्ती करणे याबाबत कार्यवाहीमधील तांत्रिक मान्यता देणे, निविदा प्रसिद्ध करणे, कंत्राटदाराची निवड करणे, तांत्रिक मान्यता प्राप्त अंदाजपत्रकाप्रमाणे काम पूर्ण करणे, तसेच दुरुस्ती नंतर २ वर्षांपर्यंत सदर रस्ते देखभाल दुरुस्ती करणे यासारख्या तसेच अनुषंगिक तांत्रिक व वित्तीय बाबींची पूर्तता सार्वजनिक बांधकाम विभागाकडून करण्यात यावी. सदर कामे पूर्ण झाल्यावर पूर्णत्व अहवाल व उपयोगिता प्रमाणपत्र सार्वजनिक बांधकाम विभागाकडून महाऊर्जा कार्यालयास

देण्यात येईल. सदर सूचना संदर्भाधीन क्र.३ व ४ येथील शासन निर्णयामध्ये नमूद केलेल्या कामांसाठी तसेच त्यापुढील कालावधीच्या कामांसाठी लागू राहतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०८२११४५३१५१८१० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स्मि .श . रानडे)

सह सचिव, महाराष्ट्र शासन

प्रत,

१. प्रधान सचिव, मुख्यमंत्री सचिवालय, मंत्रालय, मुंबई-३२.
२. मा. उपमुख्यमंत्री, यांचे खाजगी सचिव, मंत्रालय, मुंबई-३२.
३. मा. मुख्य सचिव, महाराष्ट्र शासन, मंत्रालय, मुंबई-३२.
४. अपर मुख्य सचिव, सामान्य प्रशासन विभाग, मंत्रालय, मुंबई-३२.
५. प्रधान सचिव, वित्त विभाग, मंत्रालय, मुंबई-३२.
६. प्रधान सचिव, ग्राम विकास व जलसंधारण विभाग, मंत्रालय, मुंबई-३२.
७. प्रधान सचिव, नियोजन विभाग, मंत्रालय, मुंबई-३२.
८. प्रधान सचिव, आदिवासी विकास विभाग, मंत्रालय, मुंबई-३२.
९. प्रधान सचिव, (महसूल), महसूल व वन विभाग, मंत्रालय, मुंबई-३२.
१०. प्रधान सचिव (वने) महसूल व वन विभाग, मंत्रालय, मुंबई- ३२.
११. प्रधान सचिव, (नगर विकास -२) नगर विकास विभाग, मंत्रालय, मुंबई-३२.

१२. प्रधान सचिव, सहकार विभाग, मंत्रालय, मुंबई-३२.
१३. प्रधान सचिव, पदुम विभाग, मंत्रालय, मुंबई- ३२.
१४. प्रधान सचिव, कृषी विभाग, मंत्रालय, मुंबई ३२.
१५. सचिव(उद्योग), उद्योग, ऊर्जा व कामगार विभाग, मंत्रालय, मुंबई- ३२.
१६. सचिव, शालेय शिक्षण विभाग, मंत्रालय, मुंबई-३२.
१७. सचिव, माहिती व तंत्रज्ञान, मंत्रालय, मुंबई- ३२.
१८. सचिव,महाराष्ट्र राज्य विद्युत नियामक आयोग, मुंबई.
१९. व्यवस्थापकीय संचालक, महाराष्ट्र राज्य विद्युत मंडळ, सूत्रधार कंपनी मर्यादित, मुंबई.
२०. व्यवस्थापकीय संचालक, महाराष्ट्र राज्य विद्युत वितरण कंपनी मर्यादित, मुंबई.
२१. व्यवस्थापकीय संचालक, महाराष्ट्र राज्य विद्युत निर्मिती कंपनी मर्यादित, मुंबई.
२२. व्यवस्थापकीय संचालक, महाराष्ट्र राज्य विद्युत पारेषण कंपनी मर्यादित, मुंबई.
२३. खाजगी सचिव, मा. मंत्री (ऊर्जा),
२४. खाजगी सचिव, मा. मंत्री(अपारंपारिक ऊर्जा),
२५. खाजगी सचिव, सर्व मंत्री व सर्व मा. राज्यमंत्री.
२६. सर्व परवानाधारक कंपन्या.
२७. सर्व मंत्रालयीन विभाग.
२८. ऊर्जा विभागातील सर्व कार्यासने.
२९. महासंचालक, महाराष्ट्र ऊर्जा विकास अभिकरण, म्हाडा कमर्शियल कॉम्प्लेक्स, सर्व्हे नं.१९१- ए फेज, येरवडा, पुणे- ४११ ००६.
३०. निवड नस्ती.